




Вә дә верәндә



... ерина этирәндә


К И Р П И

MOULLA NƏSRƏDDIN



مولانا ناسرالدین

„Молла Нəсрəддин“ журналынын чыхмасынын элли иллийи эрəфəсиндə.



Иран халгынын ени миниклери

1925, № 25

БАКЫ МҮХБИРИМИЗДƏН

Бу күн сəһэр поезди илə Османлыдан налож васитəсилə кəндəрилən «Кəһнə эдəбийяты» Бакы язычыларынын бир паралары тəһвил алдылар. Сабан бөлүшəчкələr.

Бакылылар гəрар гойдулар ки, бундан сонра карт ойнаянда «янды нахыш» оюнунун эвэзинə өзкə бир оюн ойнасынлар.

Дүнən кечə Бакы дөвлəтчиллери, «Нəшр маариф» чəмийəти үзлəринин кəндлəрдə мəктəб ачмалары мунасибəтилə «Казино» ресторанында үзлəрин саглыгына он едди мин манатлыг ички мəсрəф элдилэр.

„Молла Нəсрəддин“ 1912, № 5,

ТЭЗЭ ДƏМДƏМƏКИ

ТИЧАРƏТ ХƏБƏРЛƏРИ

— Ага Мирзə Вəли, нара кедирсən?
— Кедирəm Бакыя бир аз хрид элэмэй.
— Хридин нəдир?
— Тəзə хəбэр эшитмэйбсəнми? Бурая Петербургдан Пуришкевич тэрəфиндэн бир адам кəлиб, бир нечə вагон сөйүш хрид элэйчək, бу ил Думада лазымларыдыр, инди мən кедирəm Бакыя, Губа мейданындан бол-бол сөйүш хрид элэйиб кəтириб сатачагам Пуришкевичин адамына.
— Эчəб ахмаг адамсан, даһа Бакыя нийэ кедирсən?
— Бəs нара кедим?
— Элə бурадача, элини сал чибинə он гəпик вер, ал ики дənə Бакыдан кэлэн мүсəлман гəзети, Бакынын Губа мейданынын, Тифлисин Шейтан базарынын сөйүшлери, тамам мүсəлман шəһэрлəринин сөйүшлери, һамысы о гəзетлəрдə, нечə вагон сөйүш истəсэн олардан чəм элə, апар сат, сən мəһфəт элə, о кишинин дəши дуэлсин.

эгрəб.

„Молла Нəсрəддин“ 1911, №34

ГОГОЛ

(Бир парча)

Бу ахыр вахтларда чəми мүсəлман гəзетлəриндə мүсəлман гəрдəшларын кəзүнə бир белə сəташыб: Гогол.

Инди мүсəлман гəрдəшлар охуюб билдилэр ки, Гогол бир мəшхур рус язычысынын адыдыр. Билдилэр ки, бу язычы йүз ил бундан ирəли анандан олуб, билдилэр ки, мəзһəkəнэвисликдə бу шəхсə бэрəбэр Русияда нэлə бир кəс тапылмайыб, билдилэр ки, Гоголун хидмэти рус мэтбуатына вə рус миллэтинə о дэрəчэдə олуб ки, мэрһумун догулмагынын йүз иллийини Русияда кəндлəрдə дə мужиклэр эшидилэр.

Инди дə мəним фикримэ бир белə шей кəлир: сөз йох, Кечэрли чəнабларынын ачыг вə мəнады мəгалэлəриндэн, Үзейир чəнабларынын ширин тэрчүмэлəриндэн вə гейри язычыларымызын Гогол бəрəсиндə вердиклери мəлуматдан охучуларымыз һəмин язычыны бир нөв таныдылар вə бəлкə яхшы таныдылар.

Амма мən буну истэйирəm дейм ки... мəгалə саһиблəримиз бирчə шейи яддан чыхарыблар: бирчə буну яддан чыхарыблар ки: Гоголун бəрəсиндə яздыглары мəгалəнин башында кэрək бир белə «хəбэрдарлыг» элэйидилэр ки: «Эй мүсəлман гəрдəшлар, йүз ил бундан габаг Русияда бир шəхс анандан олуб вə рус мəмурларынын бəрəсиндə бир элə комедия языб ки, ону инди дə адам охуюнда элə билир ки, Нахчывана, Шушая вə бүтүн Гафгэз кəндлəринə вə балача шəһэрлэрə һекүмэт тэрəфиндэн «ревизор» кəлир.

Молла Нəсрəддин

„Молла Нəсрəддин“ 1909, № 14

СӨББƏТ

ГУРБАНАЛЫ—Каблайы һүммэтəли эми! Бу ил экин экмэйиб өзкə адамлар муздурлуг элэйирсən? Неч олмаса сəнин ки, бир иллик азугэн чыхарды?

КАБЛА ҺҮММƏТƏЛИ—Ах! Ай Гурбаналы! Нə гоуб нə ахтарысан? Экэр мəним еримин мəдахилин ярысыны да мənə версэлэр нинки бир ил, бəлкə ики-үч иллик азугэм чыхар. Мəкэр билдир кəрмэдин ки, һаинсафлар мənи өзлəринə борчлу элдилэр? Нəмд олсун аллаһа ки, эл-аягым сагдыр, энə бир нөв муздурчулуг эдиб доланырам.

ГУРБАНАЛЫ—А киши! Бах, сənə хəбэр верирəm ки, бу бэй илə неч яна кетмэ! Экэр чагырса да, дейилэн нахошам. Языгсан, бэй сəни дə удузар.

КАБЛАИЫ—А киши! Нə сөйлэйирсən? Адаман да гумар ойнарлармы?


ГУРБАНАЛЫ—Языг киши! Элə фикир элэйирсən ки, рəийэт дə аламды? Элбэттə адамдан гумар ойнамазлар, амма, рəийэтдэн ойнарлар! Бəs срага күн эшитмэдин ки, бизим кəнддə бэй нөкəрин удузуб?

КАБЛАИЫ—Гурбаналы! Иэни доғру дейирсən?

ГУРБАНАЛЫ—Ахундун охудуглары һаггы, доғру дейирəm. Габагча бэй вар юхуну удузар, сонра пулу чатмадыгда нөкəri вурур гумари, һариф дə кəлиб япышыр нөкəрин гулагындан ки, аган сəни мənə удузуб, бир ил кэрək мənə гуллуг элэйэсэн.

ЭКИНЧИ

„Молла Нəсрəддин“ 1911, № 29



ФЭНЛƏЛƏР:—Ай хан, аман күнүдүр. Биз дə сəнин кими мүсəлманыг. Гышын бу союгунда бизи салма байыра.

ҺҮСЕЙН ХАН:—Мən мүсəлман-зад билмэнəm, һəмшəһри нəдир, мəвачиб үстə бунт элэди нəдир, өзүм хан. янымда да салдат, көр сизин башыныза нə оюн кəтирəчэйəm.

1906, № 11

Бош һай-күй

Кечән ил гышда бир күн эт вә сүд мәһсуллары сәнаеи назири С. Шәрифов йолдашы кабинетиндә ишләр яман гызышды. Сакит кабинет бирдән дейүш штабына дөндү. Гапы даянмадан ачылыб-өртүлүр, назир мұавинләри, шө'бә мүдирләри, катибләр, кур'ерләр кириб чыхырдылар.

Назир янындакылара мүрачнәт эдиб деди:
— Дүшүндүйүмүз ишдә ән мүнүм чәһәт, тәшәббусу әлимизә алмагдыр. Өз шәртләримизи билдирмәли, әһтият гүввәләри ишә саларат габаг чәркәләрә чыхмалыйыг.

Назирин сөзләринин мә'насыны аңламаян апарат ишчиләри бир-ағыздан сорушдулар:

— Ахы биз кимә вә һансы шәртләри тәклиф эдирик?
— Бу күн биз Күрчүстан вә Эрмәнистан эт вә сүд мәһсуллары сәнаеи назирликләринә мүрачнәт эдәрәк дөвләт планларыны вахтын-дан әввәл еринә стирмәк үчүн онлары ярыша чагырырыг. Бунула биз тәшәббусу өз әлимизә алмыш олуруг. Шәртләримиз: мәһсулларын мая дәйәрини ашағы салмаг, хаммалдан сәмәрәли истифадә этмәк, әмәк мәһ. сулдарлығыны йүксәлтмәк, техники прогресси һәятә кечирмәк!

Һәмин күн Бақыдан Тбилиси вә Еревана ярыш һаггында мәктублар йола салынды. Эрмәнистан вә Күрчүстан бөйүк һәвәслә ярыша гошулду. Һәр ики республиканын эт вә сүд мәһсуллары сәнаеи назирләри Чоморчидзе вә Казарян йолдашлар юбанмадан чаваб вердиләр: чагырышы габул эдирик вә шәртләримизи дә билдирмәйә һазырыг. Ярыш шәртләрини мүәйәнләшдирмәк үчүн һәтта Тбилисидән Бақыя хусуси нүмайәндә һей'әти кәлди. Нүмайәндәләри Бақыда һөрмәтлә гаршыладылар, бол-бол нитгләр денилди, бадәләр галдырылды, кағызлар имзаланды.

Ярыш иштиракчылары бир мәсәләни чоһ көтүр-гой этдиләр:
— Үч республиканын ярышында баш мүнсиф—арбитр ким олсун? Шәрифов:

— Кәлин Иттифаг назирини арбитр сечәк—дейә тәклиф этди. Бир телеграм Москвоя Иттифаг назирлийинә, бир телеграм Москвадан Бақыя. Разылыг алынды.

Ярыш һаггында һай-күй бу чүр башланды.
Көрүнүр ки, бу чүр ярыш Шәрифовун ихтияринда одан бә'зи мүәссисәләрин директорларынын үрәйиндән иди. Онлар һай-күй вә тәнтәнәли нитгләр илә өз үзәрләринә өһдәчилик көтүрдүләр. Сонра исә долашыг вәзийәтдән чыхыш йолу ахтармаға башладылар.

Бақы сүд фабрикинн директору Асланов йолдаш өһдәчилик үзрә мая дәйәрини миллион ярым манат ашағы салмаг лазым кәлдийини билдикдә план шө'бәси рәиси Абрамованы янына чагырды.

— Бу, һеч дә балача мәбләг дейил,— деди.— Бизим назирлик әһтият гүввәләрини ишә чәлб этмәйи тәләб эдир, биз бу чүр гүввәләри һарадан тапаг?

План шө'бәсинин рәиси өз директоруна тәсәлли верди:
— Гөрхмайын, бу дейүшдә бизим һайымыза чатан тапылар. Мәсәлән, буз...

— Буз? — дейә директор план шө'бәси рәисини һейрәтлә көздән кечирди.— Буз бизим һайымыза һечә чата биләр?

— Әмәлли-башлы чатар, йолдаш директор! Бизим тәсәррүфатда бузсуз бир аддым ирәли атмаг мүмкүн дейил. Сүдү дондурмаг үчүн буз лазымдырмы? Лазымдыр. Яғы сахламаг үчүн буз лазымдырмы? Лазымдыр. Сметан үчүн буз лазымдырмы? Лазымдыр. Планада бузун гиймәтини юхары көстәрәрик, сүд үчүн 20 мин манат әвәзинә 86 мин манат, яға 25 мин әвәзинә 48 мин манат вә саирә. Беләликлә, «буз» маддәси үзрә биз 164 мин манат әһтият яратмыш оларыг. Илин ахырында бу мәбләги «гәнаәт» кими гәләмә верәрик, баша дүшдүнүзмү?

— Сиз даһисиниз—дейә директор севинәрәк онун элини сыхды.— Анчаг бундан «Фатыя туман олмаз». Һәлә миллион ярыма чоһ вар. Биз енә дә өзүмүзә көмәк тапмалыйыг.

— Көмәк? Йол, нәглият—мәкәр бунлар дадымыза чатмаз? — План шө'бәсинин рәиси һәвәслә чаваб верди.— Мәсәлән, биз һесаба язарыг ки, 1.200 тон сүдү районлардан Бақыя еритмәлийик, бунун үчүн филан гәдәр хәрч лазымдыр, амма бу сүдү элә районларда сатарыг. Олду-му? Кағыз үзәриндә малы бир ердән о бири ерә көндәрмәйә нә вар? Беләликлә «нәглият» маддәсинә ярым миллион манат хәрч дахил эдәрик. Илин ахырынадәк мая гиймәтинин ашағы салынмасында бу ярым миллион манат бизим әлимиздән тутар.

Директорун кабинетиндә чөткәнин ашыглары хейли таггылдады. Нәглият, яначаг вә башга хәрчләр һесабына хейли рәгәм уйдурулуб плана дахил эдилди.

Бақы марожна фабрикинн рәһбәрләри сүд заводу рәһбәрләрини йолу илә кедәрәк:

— Биз мәкәр онлардан ачизик?— дедиләр.— Онлар артырыр, биз дә артырамыз. Гой бизим фабрикдә дә кечичи байраг әссин, бизә дә пул мұкафаты версинләр.

Марожна фабрикинн рәһбәрләри дедиқләри кими дә этдиләр, яначаг хәрчини дүз йүз мин манат галдырдылар вә мааш фондуну артырдылар. Бақы яғәридән заводунун рәһбәрләри өзләрини марожна фабрики рәһбәрләриндән дә гоцаг көстәрмәйә чалышдылар. Завод учуз

вә «мая гиймәтини» он минләрә манат галдырдылар ки, илин ахырында ашағы салсынлар.

Бақыда эт вә сүд мүәссисәләриндә баш верән бу «ихтираларын» хәбәри дағлары ашыб, дәрәләри кечиб Кировабад, Халдан вә Тавус яғ заводларына чатды. Бу заводларын рәһбәрләри дә бакылыларын тәчрүбәсиндән истифадә эдиб, мазутла ишләйән заводларын яначаг хәрчини одулла һесабадылар вә беләликлә «гәнаәт» үчүн хейли мәбләг далдая вурдулар.

Илин ахырында назир Шәрифов йолдаш өз план-мәлийә шө'бәсинин рәиси Бабаханова мүрачнәт эдәрәк:

— Бизим мүәссисәләрдә ярыш һечә кедир?— дейә сорушду.— Истеһсалат командирләри яхшы чалышырлармы?

— Кефиниз истәдийи кими, лап мө'чүзә көстәрирләр. Яман гызышылар?

— Нәдән гызышылар? Союгдан?

— Бәли, ялныз Азәрбайчан яғ сәнаестрестиндә «дондурма» маддәси үзрә һесаба бир миллион маната гәдәр хәрч дахил эдилиб, анчаг айда һеч он мин манат да хәрчләнмәйиб. Ихтирачылыг фикри күндән-күнә инкишаф эдир.

— Демәк галибийәт яхындыр. Көстәричиләримизи Москвоя хәбәр верә биләрәк?

— Тәләсмәк нәйә лазымдыр!— Бабаханов чаваб верди.— Бүтүн ил мүддәтиндә, аллаһа шүкүр, ярыш барәдә биздән бир кәлмә сорушан олмайыб, биз дә һеч кәси нараһат этмәмишик. 1956-чы ил март айында балансы гуртарырыг, көстәричиләр мейдана чыхар.

Һагвердиевин «Диш ағысы» һекайәсини охуялар орада бир эпизоду хатырламая билмәзләр: тачир диш һәкиминин янына кедиб дишинин чәкилмәсини хаһиш эдир. Һәким бунун үчүн 50 гәпик зәһмәт һаггы истәйир. Тачир 20 гәпик верир. Һәким разы олмур. Бу заман тачир Һәкимә кәләк кәлир. Һәким тачирин ағырян дишини чәкәндән сонра о, һай-күй салыр ки, ай аман сән мәним сағ дишими чәкми-сән, Һәким онун икинчи дишини дә чәкмәйә мәчбур олур. Тачир бу йолла она үчүнчү дишини дә чәклир вә сонра севинир ки, 50 гәпийә үч диш чәкдирмишдир вә дишин бири она он едди гәпикдән дә учуз баша кәлмишдир.

Эт вә Сүд Мәһсуллары Сәнаеи Назирлийи рәһбәрләри мая гиймәтини ашағы салмаг үчүн өзләрини алдадаркән һәмин тачирә охшамырлармы? Сосиялизм ярышыны чидди сурәтдә тәшкил этмәк әвәзинә бу чүр бош һай-күй салмагын кимә хейри вардыр?!

ӘВӘЗ САДЫГ.




Рәссам З. КӘРИМБӘЙЛИ

— Гонағлар чыхыб анамы бурада көрсәләр, яхшы олмаз.
— Әһ, эйби йохдур, дейәрик гуллуғчумуздуз.

M.F. Axundov adına
Azərbaycan Milli
Kitabxanası

1925

ШИРИН РОМАНЫ



Шир деди, язмышам тэээ бир роман,
Музакирэ эдэк, вар онда нөгсан.
Кэлди бүтүн достлар,
сэслэр учалды,
Биринчи сөзү дэ Шир өзү алды:
—Узкөрмэк, ялтагылыг бизе ярамаз!
Мэни тэнгид эдин—деди—һүнэрлэ.
Чүнки романымын нөгсаны чохдур,
Ону дүзэлдэрик дүз тэнгидлэрлэ.
Лап элэ мэн өзүм дейим бу башдан—
Нөгсаны көстөрмэк—догрусун хошдур—
Өзүм дэ романда бир чүмлэ тапдым
Ки, онун веркүлү гоюлмамышдыр.
Позараг сүкуту Айы бу заман
Сөйкэниб күрсүйэ багырды бар-бар:
—Мэн дэ охумушам һэмин романы,
Сөз йох ки, бир сыра гейдлэрим вар.
Бу роман догрусуну хошума кэлди
Дили чох садэди, һэм дэ көзэлди.
Тэкрар элэйирэм фикрими бир дэ
Бэли, образлыдыр, садэдирили.
Еканэ нөгсаны будур романын:
Ялһыз бир чүмлэдэ чатмыр веркүлү.
Сонра Түлкү галхды:
—Ичазэ верин,

Кэскин олачагам бир гэдэр дүзү.
Чүнки... Лап эввэлдэн ачыг демэй.
Тэнгидэ чагырды бизи Шир өзү.
Айы чох юмшаг деди нөгсаны:
Лап элэ веркүлү көтүрэк энэ:
Кэлин ачыг дейэк, намусла дейэк.
Ахы гоюлмамыш веркүл еринэ!
Сонра да Сычовул аяга дурду
О да өз нитгини бу саяг гурду:
— Лап биринчи дэфэ охуян заман
Чох айдын көрдүм ки, яхшыдыр роман.
Кирпидэн сорушун—узагда дейил.
Лакин эсас нөгсан... веркүлдүр, веркүл!
Кирпи деди:—Сизэ ачыг дейим мэн
Эл көтүрүн белэ гуру тэрифдэн.
Эжэр догрусуну десэк мухтасэр
Садэчэ олараг... ээйфдир эсэр.
Бурда нэ характер, нэ сүжет... наһаг...
Мэн сүбут эдэрэм фикрими...
Анчаг—
Кирпинин сөзүнү кэсдилэр һаман.

Сәһэри сатыша чыхды бу роман.

Тәрчүмэ эдэни Ә. КҮРЧАЙЛЫ.

СҮМҮКСҮЗ БАЛЫГ БАЛОГЛАН

Балоглан Зейналов Хачмаз вагзалында вагондан дүшэндэ көзлэринэ инанмады. Дэс-тэ-дэстэ адамлар перронда сэф чэкиб онун көрүшүнэ мунтэзир даянмышдылар. Элиндэ күлчичэк дэстэси вэ һэдийэ тутанлар да вар иди. Балоглан чамаата бахыб көзлэрини дөйэндэ, район истехлак кооперасиясынын тэфтишчи-тэлиматчысы һүсейнов габага чыхыб да-нышмаға башлады:

— Сэн эй бизим бэрэкэтли Хачмаз торпагына гэдэм гоян мүнәсиб Балоглан йолдаш!.. Ичазэ вер Хачмазын мағазы мүдирлэри, сатычылары, буфетчилэри вэ тичарэт системинин мүнәсиблэри адындан сизэ саламлар етирим!..

Балоглан Зейналов һүсейновун элини сыхыб:

— Эзизлэрим,—деди.—Мэн сизэ дейэн кими абырлы-башлы даныша билмирэм. Мэнимки чоткадыр—һагг-һесабы, амма энэ бир-ики кэлмэ сөз демэк истэрдим... Эзизлэрим, мэн бир сүмүксүз балыгам, мэндэн хатирчэм олуң, һамы мэндэн хейир апарачаг. Дэймэ мэнэ, дэй-мэйим сэнэ. Эл-эли юячаг, эл дэ үзү. Амма бир даш алтда, бир даш үстэ.

Балоглан Зейналов нитгини битириб адамларын гаршысындан кечиб район мэркэзинэ догру аддымлады...

Балогланын белэ дэбдэбэли гаршыланмасы сэбэбсиз дейил. Хачмазын тичарэт системиндэ өзүнэ юрд салан бэзи элиэйрилэр Балогланын иш үсулундан хэбэрдар идилэр.

Эввэла ону дейэк ки, Балоглан Зейналов мүнәсибат ишиндэ сүмүк сындырмыш оғландыр. Сийэзэндэ, Бэрдэдэ, Эли Байрамлыда онун элэ һагг-һесабылары олуб ки, һеч һагг-һесаба кэлмэз. Амма онун эмэллэринин лап эмэллиси Мэрээдэ баш вермишдир. О, бурада истехлак кооперасиясында баш мүнәсиб вэзифэсиндэ ишлэдийи отуз ай мүддэтиндэ элэ ишлэр тутуб ки, башга фырылдагчылар һеч ону отуз илэ тутта билмээдилэр. Зейналов дост-ашнасыны башына йығыб истехлак кооперасиясынын малыны хымыр-хымыр элэ ашырыб ки, һагг-һесабы анчаг дэфтэр-кағыз үзэриндэ дүббэдүз олмушдур.

Кооперасиянын зэрэри бирчэ миллиону өтэндэ исэ Азэриттифаг дуяг дүшмүш, йохлама-йохлама үстүндэн башламышдыр.

Амма Балоглан элэ кечэн оғлан дейил. Сағ олсун мэркэзи идарэдэки достлары... Мүфэттишлэр бирчэ дэфэ көзүнү юуб ачанда, Балоглан Хачмаз истехлак чэмийэтинин баш мүнәсиби тэйин эдилмишдир.

О, бурада тэфтишчи-тэлиматчы һүсейновла көмэклэшиб ишлэри элэ гуруб ки, нэ тичарэт ишчилэри инчийиблэр, нэ дэ өзлэринин чибии бош галыб. Шиш дэ янмайыб, кабаб да...

Бир дэ көрүрсэн ки, һүсейнов бөйүк бир мағазаны тэфтиш элэди вэ акт язды ки, чэмичүмлэтаны доггуз манат сыфыр үч гәпик эжэр-эксийи вар. Зейналов да онун актыны тәс-диглэийиб дәркәнар гоюр ки, «тэфтиш гызыл кимидир, бэрәкалла!..». Сонрадан икинчи мәчлис гурулур, кәлир һесаба вурулур, һәр кәс өз пайыны көтүрүр, һамынын кефи дурулур... Бу яхынларда Балоглан Зейналовун ишлэри энэ дүйүнэ дүшмүшдүр. Мэрээдэки комедиянын бири дэ бурада башланмышдыр. Дүз үч ай долашыг һагг-һесабылары тэфтиш эдэндэн сонра мәлум олмушдур ки, райпонуң ики йүз мин манат пулу Балогланын рәһбәрлийи илэ исраф олунмушдур. Кооперасия дэйимиш үч йүз гырх алты мин манат зэрэр исэ райпонуң мәнфәэти һесабына силлинмишдир.

Бу чүр долашыг һагг-һесабын сэбәблэрини баш мүнәсиб Балогландан сорушанда о, башыны гашыйыб дейир:

—Азэриттифаг системиндэ исрафчылыг да ади ишдир, зэрэри мәнфәэт һесабына силмәк дэ. О ки, галды шәхсэн мэним өз мәсәләм, азад элэйин кедим башга районда ишлэйим. Нэ чох Азэрайчанда истехлак кооперасиясы, мэн дэ ки, бир сүмүксүз балыгам...

А. БАҒЫРОВ,
О. МИРЗЭЕВ.

Рәссам НЭЧЭФГУЛУ

Белә һаллар да олур



„Чырпышдырма“ суитасы

САТЫЧЫ МАҢНЫСЫ

Бә'зи тичарәт ишчиләринин дилиндән

Сатычыям әйрилиһи хошларам,
Һәр чәкидән бир гәдәр дашбашларам.
Сөз десәләр, мин бир шәрә башларам.
Дүзлүк нәдир, дүшмәйирәм мән баша.
Чүнки элим өйрәнибдир дашбаша.

Тәһсил, савад көрмәмишәм мән һәрчәнд.
Магазиндә өйрәнишәм хейли фәнд.
Сатдығым нә? Яры кағыз, яры гәнд.
Дүзлүк нәдир, дүшмәйирәм мән баша.
Чүнки элим өйрәнибдир дашбаша.

Мөһтәкирлә әлбир оллам хәлвәти,
Тән бөләрик һәр газанчы, дөвләти.
Бу сәнәтдә газанмышам шөһрәти.
Дүзлүк нәдир, дүшмәйирәм мән баша.
Чүнки элим өйрәнибдир дашбаша.

Өз ишмәдә һеч олмарам мән нашы,
Мүфтә дүшәр әвин ашы, бозбашы,
«Сахларам» досту, гоһум, гардашы.
Дүзлүк нәдир, дүшмәйирәм мән баша.
Чүнки элим өйрәнибдир дашбаша.

«Көзүбағлы» милисләрлә мән варам,
Яхшы малы дал гапыдан йолларам,
Мүфтәтиши яғларам, товларам.
Дүзлүк нәдир, дүшмәйирәм мән баша.
Чүнки элим өйрәнибдир дашбаша.

Чавад ЧАВАДЛЫ.



— Һөрмәтли мүфтәтиш, йолдан кәлмисиниз, әввәлчә ейиб дин-чәлин, сонра ишә башларсыныз.

ГЫЗЫЛ КИМИ СӨЗ

«Молла Нәсрәддин» журналынын нәшрә башланмасынын 50 иллийн илә әлагәдар оларак, дил-әдәбият мүәллими Мүрсәләдә мәктәбдә хүсуси мәрүзә әтмәли иди. О, мәрүзәйә һазырлашмаг үчүн чоһлу китаб охуду, гәзет вә журналлара бахды, гейдләр әләди вә нәһәйт конспектини тутмаға башлады.

Мүрсәләдә чыздығы плана көрә мәрүзәсинин биринчи һиссәсиндә «Молла Нәсрәддин» журналынын редактору Чәлил Мәммәдгулузадәнин һекайәләриндән даһишмәли иди. О, мәшһур һекайәләрин адларыны вә язылдығы илләри сыра илә бир кағызын үзәринә гейд әдирди. «Зыррама» һекайәсинә чатанда о, көрдү ки, бу һекайәнин нечәнчи илдә язылдығы она мә'лум дейил.

Мүрсәләдә буну өйрәнмәк үчүн Азәрнәшрин 1955-чи илдә бурахдығы «IX синиф үчүн Әдәбийят» китабыны ачыб вәрәгләмәйә башлады. Мәммәд Чәфәр Чәфәров бу китабын 140-чы сәһифәсиндә язырды ки, «Зыррама» һекайәси 1907—1915-чи илләрдә язылмышдыр.

Мүрсәләдә «чох көзәл»—дейиб мә'луматы кағызга гейд әтмәк ис-

тәркән, көзү китабда енә «Зыррама» сөзүнә саташды. Охуду. Өз көзләринә инанмады. Китабын 149-чу сәһифәсиндә Мәммәд Чәфәр мүәллим язырды ки: «Зыррама» 1920-чи илин мәһсулуdur. Мүрсәләдә чашыб галды. Бу рәгәмләрин һансына инансын?.. Мәммәд Чәфәр мүәллим бир ердә белә языр, бир ердә әлә. Мүрсәләдә китабын 1956-чы илдә чап олуи муш ени нүсхәсини тапыб охуду. Көрдү ки, китабын кечән илки нәшриндә язылан рәгәмләр ени илдә дә тәкрар олуи муш. Конспектиндә «Зыррама» сөзүнүн габағына ири бир суал ишарәси гоюб кечди башга мәсәләләрә.

«Молла Нәсрәддин» журналынын һансы илләрдә чыхдығы вә һансы илләрдә чыхмадығыны да мүәййән әтмәк ләзим иди. Бу бәрәдә һәмни китабын 140-чы сәһифәсиндә язылмышды: «1916-чы илдә «Молла Нәсрәддин» журналы чар һөкүмәти тәрәфиндән бағланыр». О, бу рәгәми дә йохламағы ләзим билди. Архайын олмаг үчүн Чәлил Мәммәдгулузадәнин өз яздығларыны нәзәрән кечирмәк истәди. Журналын 1917-чи илдә чап олуи муш биринчи

нөмрәсини тапды вә көрдү язылыб:

«Мөһтәрәм охучуларымыза мә'лумдур ки, журналымыз ики илдир даһи бәһи чыхмыр».

«Ики илдир даһи бәһи чыхмыр?— дейә Мүрсәләдә дүшүндү вә көрдү Чәлил Мәммәдгулузадәнин яздығындан белә мә'лум олуи ки, 1915—1916-чы илләрдә «Молла Нәсрәддин» журналы чап әдилмәмишдир.

Мүрсәләдәнин башга бир мәсәләдә марағландырырды:—Көрәсән Чәлил Мәммәдгулузадә нә вахт Тәбриздә олмуш вә нә вахт Бақыя гайытмышдыр. һәмни китабы көртүрүб нәзәрән кечирди. Китабын 140-чы сәһифәсиндә Мәммәд Чәфәр мүәллим язырды ки, «1920-чи илдә Чәлил Мәммәдгулузадә «Молла Нәсрәддин» журналыны Тәбриздә нәшр әдир». Бир аз ашағыда исә язырды: «1920-чи илдә Чәлил Мәммәдгулузадә совет Азәрбайчанынын һайтахты Бақыя калди».

Мүрсәләдә бу сөзләрдән шүбһәләнди. Нечә ола биләр ки, Чәлил Мәммәдгулузадә бир илдә һәм Тәбризә кетсин, һәм орада журнал чыхарсын вә һәм дә га-

йдыб Бақыя кәлсин. Мүрсәләдә бу ишин һәгигәтини өйрәнмәк үчүн башга китаблары вәрәгләмәйә башлады. Мәммәд Чәфәр мүәллимин редактә әтдийи «XX әср Азәрбайчан әдәбийяты тарихи» китабынын 89-чу сәһифәсинә баһанда көрдү ки, орада Чәлил Мәммәдгулузадәнин Бақыя 1921-чи илдә кәлдийи язылмышдыр.

Мүрсәләдә бир мүәллифин әли илә язылмыш вә редактә әдилмиш китабларда еһни һадисәнин мүхтәлиф тарихләрдә кәстәридийини көрәндә Мәммәд Чәфәр мүәллимин бир мәғаләсини хатырлады. Низами адына дил вә әдәбийят институтунун 1948-чи илдә бурахдығы «Әдәбийят мәчмуәсинин 3-чү чилдиндә дәрч әдилмиш бу мәғаләдә Мәммәд Чәфәр мүәллим языр:

«Молла Нәсрәддин» и дәриндән тәдгиг әтмәк, онун мәтбуатымыз тарихиндәки мөвгәнин дүзкүн мүәййән әтмәк мүһүм вәзифәләри миздән биридик».

— Яхшы сөзләрдир, лап гызыл сую илә язылмалыдыр—дейә Мүрсәләдә тәсдиг әтди.—Анчаг бир шәртлә ки, язасан, әмәл дә әдәсан.

Г. МӘММӘДЛИ.



Элэ ки, мэтлэбэ чатды... йыхылыб ятды

Хоруз

Гоншумузун хорuzu
 Һәр күн сөкүләмеш дан,
 Этрафа һарай салыб
 Банлайарды учадан.
 Күнәш шәфәг сачанда,
 Юрдумун даг-дашына,
 О да чәкиб өзүнү
 Гоярды даг башына.
 Тоюгларын янында
 Тез-тез хорузланарды.
 Өзүнү газдан белә
 Даим үстүн санарды.
 Бунлар бир яна дурсун
 Сән һәлә бир ишә бах,
 О, дейәрди: сәһәри

Мән ачырам, мән анчаг.
 Бу баһар оянанда
 Чичәкләр яваш-яваш,
 Хорuzu богазлайыб
 Биширдиләр яғлы аш.
 Енә күнәш парлады,
 Чөлләрә нур сачылды.
 Сәһәр һәмешәкиндән
 Даһа көзәл ачылды.
 Һәятда да инанын,
 Беләләри дейил аз.
 Дүшүнүр хоруз кими:—
 Мәнсиз сәһәр ачылмаз.

Фамил МЕҢДИЕВ.

БИЗИМ ДАНЫШЫГ МӘНТӘГӘСИ

Гоншумуз Фатма хала нәвәси илә, мән дә гызымла данышмаг үчүн Кировабат шәһәрләрасы данышыг мәнтәгәсинә кетдик. Пилләканлары чыханда Фатма хала аз гала йыхылачагды, голундан тутуб ону сахладым.

— Буранын саһиби нә каһал адамдыр,— дейә арвад дейинмәйә башлады. Һеч билирсән бу пилләканлар нә вахт салыныб?

— Нә вахт салыныб?

— Мән кәлин кәлән или.

— Мән нә билим сән нә вахт кәлин кәлмисән?

Бир аз сөһбәтләшиб мүйәйн этдик ки, Фатма хала 1905-чи илдә кәлиб. Демәли, бинанын пилләканлары 50 ил бундан әввәл салыныб. амма индийәдәк тә'мир олунмайыб.

Мәнтәгәйә кирдик, кассирә данышачагымыз телефон нөмрәсини яздырыб бир тәрәфә әйләшдик.

Ичәридә екә мәркә иди. Кабинәләрдән Һеч бириндә кимсә данышмырды, адамлар кассанын габагына йыгышмышдылар, кими дейинир, кими гышгырыр, нөвбәтчи телефончу исә бунлары вечинә дә алмыр, элә анчаг чек языр, пул алыр вә телефонла киминлә исә чохлуча данышырды.

Фатма хала бир һәфтәдән бәри сүпүрүлмәйән дөшәмәйә, рәнки мә'лум олмаян диварлара, гапы вә пәнчәрәләрә бахыб һимлә мәнни янына чагырды вә деди:

— Бир оху көрәк о тәмиз шишәнин үстүндәки язы нәдир?

Дедим языблар: «Тәмизлийә рә'йәт әдин!».

— Йә'ни, ким рә'йәт эләсин?

— Бурая кәләнләр дә!

— Киши,— деди,— дәли олмусан, нәдир? Чамаат кәләндә өзү илә сүпүркә кәтирмәлидир? Бу бири язылары оху— дейә Фатма хала енә тәвәггә эләди.

«Байрам вә истираһәт күнләриндә хәбәрдарлыг вермәклә данышыглар ади тариф өдәниши үзрә тәгдим әдилир».

— Бу нә демәкдир, оғул, данышыг да тәгдим олунармы? Кеч о бирини оху көрәк.

Мән о бири шишәнин үстүндәки языны охудум:

«Шәһәрләрасы телефон мухабираты бир дәфәлик талонла — истәнилән телефон илә кредит таричилә фәрди истифадәли телефонла мүмкүндүр».

— Бишликлә охумурсан ки?

— Йох, нечә мәкәр?

— Бәс нийә бу чүмләнни башы бизим дилдә, ортасы молтаны дилиндә, аягы чинчуат дилиндә язылыбдыр?

— Әлбәт элә мәсләһәт имиш!

— Бәс о юхарыда, кабинетләрин үстүндә, ердән дөрд метр һүндүрдәки язылар нәдир?

— Телефонла данышмағын гиймәтләридир.

— Бәс нийә о гәдәр һүндүрдән асыблар? Һәм дә сөзләр мунчуг кими хырдадыр?

— Истәмирләр ки, чамаат зәһмәт чәкиб, нечә верәчәйини һесабласын.

— Чан, чан! Көр чамаатын нечә гейдинә галырлар!

...Биз азы бир-ки саат көзләмәли олду.

Гулагымыз сәсдә иди ки, индичә бизи чагырларлар.

Бу заман дивардаки радиодан фышылты, дызылты вә хырлытыны хатырладан бир сәс голду: «Тавост, пышто, сагштанфо, чин-чин-чин, хаминә».

Һамы бир-бирини үзүнә бахды, һәр кәс өз адынын, атасынын адынын илк сәсләри илә бу сәсләр арасында бир охшарлыг ахтарды. Бирдән ики адам чох бәрк севиниши һалда бир-бирини муштулуглады: «Бизи чагырыр: Тавус, почта, Султанов, 2-чи кабинет».

Һамы күлдү, йорғунлуғумуз чыхды.

Сәфәрәлиев району илә данышмаг үчүн кәлимиш Әли Асланов адлы бир муһасиб хейли көзләдийиндән өзүнү данлайырды:

— Орая зәнк этмәк әвәзинә машына миниб кәндә кетсәйдим, инди адамымы көрүб сөзүмү демешдим, саат ярымдыр көзләйирәм, бу гәдәр яхынлыгда олан Сәфәрәлиев илә билмирәм.

— Наһаг да кетмәмисән,— дейә Хачатуров адлы бир башга вәтәндаш башына кәләни бизә нағыл этди:

— Январын 14-дә оғлумун андан олма күнүндә Ханларда яшән бир достумун да олмасыны истәдим. Она зәнк этмәк үчүн бура кәлдим. Дүз 3 саат көзләдим, бир шей чыхмады. Ахырда өз-өзүмә дедим: «Ай сәфәһ! Нә дурмусан. Мин «Победа»я, кет Ханлара, кәтүр адамыны, кәл шәһәрә!».

Элә дә этдим.

— Бәс сонра нә олду? — дейә Фатма хала сорушду.

— Нә олачаг, гонагымы кәтирдим, мәчлиси ачдыг, бадәләри галдырдыг, ики сағлыга ичдик, үчүнчү бадәдә зәнк эләдиләр ки, Ханларла даныша биләрсән! Дедим:

«Һөрмәтниниз чох олсун! Гонаг әвдәдир. Нә яхшы ки, мән снзә архайын олмадым... Йохса о, букүнкү шадлығымда иштирак әтмәйчәкди».

Фатма хала үзүнү мәнә тутуб деди:

— Кәлсәнә биз дә бу киши ки ми эдәк.

Мән дедим:

— Валлаһ, элә сән дейән кими яхшыдыр, отуруб көзләмәкдәнсә, гатара миниб Бакыя кетсәк мәсләһәтдир.

САЛМАНОҒЛУ





— Нә буюурсунуз, йолдаш һачыев? Мәни чагыртдырмысыныз?— дейә, һүсейн Көзәлов әмрә мүнәтир даянды. һачыев алтдан-юхары она бахыб деди:

— ОРС-ун комиссиясы языр ки, сәнин багбанлыгдан башын чыкмыр, амма бир нечә илдир ки, бизим шәһәрәтрафы тәсәррүфатда багбанлыг эдирсән. Бу нечә олан ишди?

Көзәлов гымышды:

— Ялан языблар, йолдаш һачыев! Мән анаданкәлмә багбанам.

— Нечә йә'ни анаданкәлмә багбан?

— Чүнки мән, шәһәрин «Багбанлар» мәһәлләсиндә догулмушам. Мәкәр бу дәлил кифәйәт дейилми?

— Комиссия енә дә языр ки, сән шәһәрәтрафы тәсәррүфатда өзүн үчүн ганунсуз оларак ики мин квадрат метр саһәдә бостан-тәрәвәз әкмисән. Бәс буна нә дейирсән?

— Әкмишәм, йолдаш һачыев, мәсәлдир ки: бал тутан бармагыны яляр.

— Бәс шәһәрәтрафы тәсәррүфатынын кечән ил 40 мин әдәд памидор вә кәләм шигилини огурламагыны нечә?

— Огурулг йох, йолдаш һачыев, догру-дугла гырк мин шитил кәтүрүб кечән ил өз саһәмә бәсдырмышам. Борчул-борчулунун сағлыгыны истәр. Бу ил шитил әкиб онларын борчундан чыхарам.

— Элә исә чуғундур мәсәләсиндән даныш. сөнбәтимиши гуртараг.

Көзәлов удгунду вә тез сөзә башлады:

— һә, чуғундур... Ядыма дүшдү. Ем чуғундур... Енә дә дәрдим тәзәләнди, йолдаш һачыев. Бизим шәһәрәтрафы тәсәррүфатын мүдири Багырзада чоһ хәсис адамдыр, ахы ярым тон чуғундур нә олан шейдир ки, ону бу гәдәр шиширдиб сизин гиймәтли вахтынызы бу балача ишлә мәшгул эләйир. Баш үстә, бу ил чуғундур да әкиб онларын ярым тонуну лап артыгламасилә гайтарарам.

Һачыев бир гәдәр фикирләшиб гашгабагыны туршутду вә чидди вәзийәттә деди:

— Яхшы, кет ериндә ишлә!.. Амма бир шәртлә: ишчиләрлә кобуд рәфтар эләмә! Гулагыма чатыр ки, һәрдәнбир онлары сөйүб-дөйүрсән.

— О да дүздүр, йолдаш һачыев— дейиб Көзәлов юруғуну дүйүмләди.— Мән нервинийәм, бир сөзүмү ики әләсәләр, лап атам оғлу гардашымы да дөйәрәм. Сән әтраф тәсәррүфатынын ишчиләринә дә бир гулабурмасы вер ки, сөзүмә гулаг ассылар.

Көзәлов кетди, һачыев онун далынча бахыб өз-өзүнә фикирләшди: «Чоһ тәмиз адама охшайыр, бүтүн нөгсанларын киши кими бойнуна алыр; гой кетсин ишләсин...».

...Элә индийә кими дә һүсейн Көзәлов Кировабад дәмир йол ОРС-нун шәһәрәтрафы тәсәррүфатында ишләйир. һәрдәнбир ОРС-ун рәиси һачыевин гулагына Көзәловун «көзәл» эмәлләри һаггында хәбәрләр чатанда дейир:

— Йәгин енә дә бу анаданкәлмә «нервини» багбанын сөзүнә гулаг асмайыблар.

Н. НОВРУЗЗАДА.

Бакы шәһәр ичрайиә комитәсинин 1952-чи илдә чыхардыгы гәрарда дейилир ки, һәйәт-ләрдә әһалинин яшадыгы мәнзилләр әтрафында гараж сахламаг гадагандыр.

Ичәри шәһәрдә, Болшая Крепостная күчәси 44 нөмрәли әвдә яшайлар бу гәрары чоһ севинчлә гаршыладылар.

— һә, инди ишимиз дүзәлди, Тичарәт Назирлийинин бизим һәйәтдәки гаражы бағлана-чаг. Чанымыз шоферләрин багыртысындан, машынларын курултусундан гуртарачаг. Ушагларымыз горхуларындан һәйәтә чыха билмир. Машынлары юянда һәйәтә төкүлән су йыгышыб кәл олур. Кечиб эвимизә кирә билмирик.

Бакы шәһәр ичрайиә комитәси доғрудан да көстәриш верди ки, һәмин гараж бағлансын.

Бакы шәһәр ичрайиә комитәсинин архитектура идарәси дә гаражын бағланмасы һаггында көстәриш верди.

Ворошилов район санитар-эпидемик стансиясы гаражын гапысына бөйүк бир гыфыл вурду.

Район һәкимләри һәйәтдәки натәмизлийи көрәндә гыфыл вурана афәрин дедиләр.

Ворошилов район ичрайиә комитәси гаражын бағланмасына тәрәфдар чыхды.

Эвләр идарәсинин мүдири деди:

— Кор нә истәр, ики көз, бири әйри, бири дүз. Мән дә бу гәрарларә чоһдан тәрәфдарам. Тичарәт Назирлийиндә бу хәбәри эшидәндә дедиләр:

— Ганун ганундур, мадам ки, һәйәтләрдә гараж олмаз, биз дә бу гәрарларә разыйыг. Күнү сабаһ тәдбир көрәрик.

Сабаһы күнү назирлийин шоферләри кәлиб гаражын гапысына вурулан гыфылы сындырдылар вә енә дә назирлийин машынларыны өтүрдүләр ичәри.

Һәйәтдәкиләр әтираз эләндә шоферләр дедиләр:

— Биздән нә истәйирсиниз, биз балача адамыг, назирликдә сизә бир сөз дейирләр, бизә бир сөз. Сизә дейирләр ки, гаражы көчүрәчәйик, бизә дә дейирләр ки, кедин көһнә ериниздә галын.

Бир нечә илдир ки, гәрар язмаг, гаражын ағзына гыфыл вурмаг, бу гәрары позмаг вә гыфылы сындырмаг иши давам эләйир...

Т. ЧИНКИЗ.

НАҢАГ СЕВИНЧ

«Бир май» гәсәбәсинин янындан электрик трамвайы хәтти чәкиләндә чамаат севинди ки, ишимиз дүзәлиб, даһа Бакыя раһат кедә биләрик, электрик трамвайы гулагымызын дибиндәдир. Амма бир аз кечәндән сонра көрдүләр ки, наһаг севинирләрмиш. Стансияда билет кассасы олмадыгы үчүн, Бакыя кәлмәк истәйәнләр әввәл-әввәл «Бир май» гәсәбәсиндән Артйом стансиясына ики километр йолу пияда (гача-гача, йорта-йорта, төйшүйә-төйшүйә...) кедиб билет алмалыдырлар. Сонра да пай-пияда бу ики километр йолу кери гайыдыб (енә дә гача-гача, йорта-йорта, төйшүйә-төйшүйә...) трамвая әйләшмәлидирләр. Йохса трамвайда белә һадисәләр баш верир:

Мүфәттиш сәрнишина янашыб сорушур:

— Билетиниз һаны?

— Мән «Бир май» гәсәбәсиндән минмишәм. гәләсирдим. Артйома кетмәйә вахтым олмады.

— Онун мәнә дәхли йохдур, чәримә вериниз!..

Чәримә нә үчүн, ай йолдаш мүфәттиш?... Мәним тәгсирим нәдир ки?... Бизим стансияда билет кассасы йохдур.

— Элә исә габагдакы стансияда дүшүб билет алын.

— Баш үстә!

Сәрнишин чамаданын трамвайда гоюб билет алмаға дүшүр, кассая пулуну узаданда трамвай сигнал вериб һәрәкәт эләйир.

— Адә, гойма чамадан кетди.

Доғрудан да чамадан кедир. Чамадан саһиби исә билет алыб бир нечә саат нөвбәти трамвайы көзләйир...

Инди «Бир май» гәсәбәсиндә яшайлар баша дүшүбләр ки, наһаг севинирләрмиш.

М. ИСРАФИЛ.

КИРПИ КӨМӘК ЭЛӘДИ

«Мүгәсирләри тапмаг лазымдыр» сәрләв-һәли фел'етонда (1955-чи ил, № 18) Азәр-байчан Сәнае Шурасынын ишиндәки чидди нөгсанлардан, истәһсал әдилән малларын кейфийәтсиз олмасындан, халг малынын мәнимсәнилмәсиндән язылмышды.

Азәрсәнае Шурасындан редакциямыза хәбәр верирләр ки, фел'етонда языланлар доғрудур. Сәнае Шурасынын рәясәт һей'әти апаратын әлиәйри хәянәткарлардан тәмизләnmәси, малларын кейфийәтинин яхшылашдырылмасы, артыг мал әһтиятларынын дүзкүн сәрф әдил-мәси, мүһасибат ишләринин гайдая салынмасы, артелләр үзәриндә рәһбәрлик вә нәзарәтин чанландырылмасы һаггында гәрар гәбул әт-миш вә көстәрилән нөгсанларын арадан галдырылмасы үчүн бир сыра тәдбирләр көрмүшдүр.

Фел'етонда Манаев йолдаш һаггында языланлар тәсдиг әдилмәмишдир. һәмчинин фел'етонда «Бондар» артелиндән язылан нөг-савлар үчүн артелиндәки сәдри Мирчәфәров йолдаш йох, артелиндә кечмиш сәдри Р. Газаров мәсулияйәт дашыйыр.

Рәссам А. ЭЛЧИН



Су ахар чухуруну тапар.

Редактор — Әвәз Садыг

Редакция һей'әти: М. Абдуллаев, И. Ахундов, С. Гәдирзада, К. Казымзада, С. Мәликов, Г. Мәммәдли, И. Нәчәбгулу, М. Раһим, С. Рәһман, С. Рүстәм.

«Коммунист» гәзетинин нашри. Редакциянын адреси: Бакы, Коммунист күчәси, 11.13. 4-чү гапы, 2-чи мөртәбә. Тел. 2-67-17. Абунә гиймәти: айлығы 3 манат.

№ 04340 Сифарини № 131 Тиражы 40.000. Кағыз форматы 70x105!.. Чапа имзаланмыш 23 III-56.

M.F. Axundov adına
Azərbaycan Milli
Kitabxanası

1925

Башланч ССР Мәдәнийәт Назирлийинин 26 комиссар адина мөтбәәси. Бакы, Әли Байрамов күчәси, № 3.

Харибы юмор


Карикатуралар харичи журнал
вэ гэзетлэрдэн көтүрүлмүшдүр.



— Франсызлар, горхмайын, бунлар
сизин достларыныздыр.

„Уленшпигел“ гэзетиндэн (Алмания
Демократик Республикасы).

Мүстәмләкәчилэр Һиндистанын истиглалыйәт га-
занмасындан наразыдырлар.




— Бу фили көмөндө сала билсәйдик!

„Юнг велт“ гэзетиндэн (Алмания Демократик Республикасы).



„Лейборс дейли“ гэзетиндэн (Америка).



— Дөвәни ийнәнин дешийндэн
нечирмән мүмкүн олар, амма мәни бу
сандыға сохмаг олмаз.

„Форвертс“ гэзетиндэн (Алмания).

ЭНЕВЕТКА АДАЛАРЫНДА ШӘНЛИК

Бу ил язда АБШ Сакит океанданы Эневеток
адаларында атом силаһыны сынагдан нечирәчәкдир
(Гэзетлэрдэн).



— Ай чан, ай чан,
бу ил язда бизим
адалара күчлү гид-
рожен бомбалары-
нын эвезинә, вур-
тут бир нечә атом
бомбасы атачаг-
лар!..

„Карпур“ гэзетиндэн (Франса)